राक्षस का भय - पंचतंत्र की कहानी 


एक नगर में भद्रसेन नाम का राजा रहता था। उसकी कन्या रत्नवती बहुत रुपवती थी। उसे हर समय यही डर 
रहता था कि कोई राक्षस उसका अपहरण न करले। उसके महल के चारों ओर पहरा रहता था, फिर भी वह सदा 
डर से कांपती रहती थी। रात के समय उसका डर और भी बढ़ जाता था। 


एक रात एक राक्षस पहरेदारों की नज़र बचाकर रत्नवती के घर में घस गया। घर के एक अंधेरे कोने में जब वह 
छिपा हुआ था तो उसने सुना कि रत्नवती अपनी एक सहेली से कह रही है "यह दुष्ट विकाल मुझे हर समय 
परेशाने करता है, इसका कोई उपाय कर।" 


राजकुमारी के मुख से यह सुनकर राक्षस ने सोचा कि अवश्य ही विकाल नाम का कोई दूसरा राक्षस होगा 
जिससे राजकमारी इतनी डरती है। किसी तरह यह जानना चाहिये कि वह कैसा है ? कितना बलशाली है ? यह 
सोचकर वह घोड़े का रुप धारण करके अश्वशाला में जा छिपा। 


उसी रात कछ देर बाद एक चोर उस राज-महल में आया। वह वहाँ घोड़ों की चोरी के लिए ही आया था। 
अश्वशाला में जा कर उसने घोड़ों की देखभाल की और अश्वरुपी राक्षस को ही सबसे सनन्‍दर घोड़ा देखकर वह 
उसकी पिठ पर चढ़ गया। 


अश्वरुपी राक्षस ने सम्झा कि अवश्यमेव यह व्यक्ति ही विकाल राक्षस है और मझे पहचान कर मेरी हत्या के 
लिए ही यह मेरी पीठ पर चढ़ा है। किन्‍्त्‌ अब कोई चारा नहीं था। उसके मुख में लगाम पड़ चुकी थी। चोर के 
हाथ में चाब॒क थी। चाब॒क लगते ही वह भाग खड़ा हआ। 


कुछ दूर जाकर चोर ने उसे ठहरने के लिए लगाम खींची, लेकिन घोड़ा भागता ही गया। उसका वेग कम होने के 
स्थान पर बढ़ता ही गया। तब, चोर के मन में शंका हई, यह घोड़ा नहीं बल्कि घोड़े की सरत में कोई राक्षस है 
जो मुझे मारना चाहता है। किसी ऊबड़-खाबड़ जगह पर ले जाकर यह मुझे पटक देगा। मेरी हड़डी-पसली ट्ट 
जायेगी। 


यह सोच ही रहा था कि सामने वटवक्ष की एक शाखा आई। घोड़ा उसके नीचे से गूजरा। चोर ने घोडे से बचने का 
उपाय देखकर शाखा को दोनों हाथों से पकड़ लिया। घोड़ा नीचे से गुज़र गया, चोर वक्ष की शाखा से लटक कर 
बच गया। 


उसी वृक्ष पर अश्वरुपी राक्षस का एक मित्र बन्दर रहता था। उसने डर से भागते हुये अश्वरुपी राक्षस को 
बुलाकर कहा- 


"मित्र ! डरते क्यों हो ? यह कोई राक्षस नहीं, बल्कि मामूली मनुष्य है। तुम चाहो तो इसे एक क्षण में खाकर 
हज़म कर लो।" 


चोर को बन्दर पर बड़ा क्रोध आ रहा था। बन्दर उससे दूर ऊँची शाखा पर बैठा हुआ था। किन्तु उसकी लम्बी 
पंछ चोर के मख के सामने ही लटक रही थी। चोर ने क्रोधवश उसकी पंछ को अपने दांतों में भींच कर चबाना 
शुरु कर दिया। 


बन्दर को पीड़ा तो बहत हई लेकिन मित्र राक्षस के सामने चोर की शक्ति को कम बताने के लिये वह वहाँ बैठा 
ही रहा। फिर भी, उसके चेहरे पर पीड़ा की छाया साफ नजर आ रही थी। 


उसे देखकर राक्षस ने कहा - "मित्र ! चाहे तुम कुछ ही कहो, किन्तु तुम्हारा चेहरा कह रहा है कि तुम विकाल 
राक्षस के पंजे में आ गये हो।" 


यह कह कर वह भाग गया। 


सुवर्णसिद्धि बोला-“ तो भाई! मुझे भी घर जाने की आज्ञा दो। तुम अपने लोभरूपी वृक्ष का फल यहाँ रहकर 
चखो।” 


चक्रधर बोला-“भाई! यह तो बिना किसी कारण के ही हो गया।” मनुष्य को शुभ-अशुभ फल के भोग भाग्यवश 
भोगने ही पड़ते हैं। कहा गया है कि-- 


जिस रावण का दुर्ग त्रिकूट था, समुद्र खाई थे, योद्धा राक्षस थे, कुबेर से अटूट धन मिला था, जो स्वयं 
शुक्राचार्य की राजनीति का महान पण्डित था, वह भी दुर्भाग्य से विपत्ति के चक्र में पिस गया। और भी देखो कि- 


अंधा, कुबड़ा और तीन स्तनों वाली राजकन्या--ये तीनों कर्म के सम्मुख उपस्थित होकर अन्याय से भी सिद्धि 
को प्राप्त हुए। 


सुवर्णसिद्धि बोला-“यह कैसे ?” 
उसने कहा- 

